

न्यायालय अतिरिक्त जिला कलक्टर एवं जिला मजिस्ट्रेट (तृतीय) – जयपुर

1. पीठासीन अधिकारी : श्री राजकुमार कस्वा
2. प्रकरण संख्या : 2/2024
3. उनवान : सरकार जरिये लक्ष्मी यादव उर्वरक निरीक्षक एवं कृषि अधिकारी(फसल) सहायक निदेशक कृषि(वि.), सांगानेर, जयपुर।

बनाम

अ) मैसर्स जयपुर बायोफर्टिलाइजर्स एच-81, हीरावाला इण्डस्ट्रीयल एरिया, रोड नं. 3, कानोता, जयपुर।

ब) श्री अरविन्द गुप्ता पुत्र श्री मनोहर लाल गुप्ता निवासी जे-71, अशोक चौक, आदर्श नगर, जयपुर।

4. निर्णय दिनांक : 29/08/2024

5. अधिवक्तागणों का नाम : अ) पैरोकार रसद प्रार्थी की ओर से।

ब) श्री कैलाश दत्त शर्मा अप्रार्थी की ओर से।



निर्णय

प्रार्थना पत्र अन्तर्गत धारा 6ए आवश्यक वस्तु अधिनियम 1955

संक्षेप में प्रार्थना पत्र के तथ्य इस प्रकार हैं कि श्रीमान कृषि आयुक्तालय, जयपुर, राजस्थान सरकार के आदेश की अनुपालना में उर्वरक निरीक्षक द्वारा दिनांक 04.12.2019 को मैसर्स जयपुर बायोफर्टिलाइजर्स, हीरावाला इण्डस्ट्रीयल एरिया, जयपुर के विनिर्माण इकाई परिसर का निरीक्षण किया। मौके पर फर्म के प्रतिनिधि अभियुक्त श्री नरेश गुप्ता उपस्थित मिले। निरीक्षण के दौरान जयपुर बायोफर्टिलाइजर्स द्वारा निर्मित नोन एफसीओ/अवैध उर्वरक/जैव/जैविक उर्वरक के विभिन्न ब्रांड भण्डारित किये हुए मिले। जिनमें निम्न फर्टिलाइजर अधिग्रहीत किय गये-

S.No.	फर्टिलाइजर का नाम	बैच न.	उपलब्ध स्टाक (ली.)	नमूना कोड
1.	Zinc Solubilizing Bacteria (ZSB)	OR/13	(200 x 500) ml = 100	LYF-09

निरीक्षण के दौरान जैव उत्पादों/उर्वरकों के संबंध में स्टॉक रजिस्टर, बिल बुक, मासिक रिटर्न एवं प्रधिकार पत्र आदि दस्तावेज में से फर्म मालिक/प्रतिनिधि द्वारा सिर्फ अनुज्ञापत्र की फोटोप्रति उपलब्ध करवाई गई तथा समस्त दस्तावेज सी.ए. के पास होना बताया गया।

प्रत्येक उर्वरक नमूने को तीन प्रतियों में नियमानुसार तैयार कर नमूने को साफ पॉलीथीन की थैली में रखकर एयरटाइट बन्द किया गया तथा पॉलीथीन थैलियों को कपडे की थैली में रखकर माहुर से सील बन्द किया गया। दो शील्ड नमूना फर्म के प्रतिनिधि श्री नरेश गुप्ता को सुपुर्द कर रसीद प्राप्त की गई। शेष बचे नमूनों में से 2 नमूने स्वयं के साथ कार्यालय में लाये गये। जिसमें से एक नमूना प्रति विश्लेषण हेतु उर्वरक गुण नियंत्रण प्रयोगशाला, दुर्गापुरा, जयपुर को भिजवाया गया। शेष बचा एक नमूना प्रति को रैफरी अभिरक्षा हेतु संयुक्त निदेशक कृषि जयपुर को भिजवाया। उपलब्ध उर्वरक स्टॉक को उर्वरक नियंत्रण आदेश के क्लोज 28(1) (डी) के तहत विक्रय प्रतिबन्ध कर फर्म के प्रतिनिधि को सुपुर्द कर उपलब्ध उर्वरक स्टॉक को खुर्द-बुर्द नहीं करने की हिदायत दी गई।

आहरित नमूनों को उर्वरक गुण नियंत्रण प्रयोगशाला, दुर्गापुरा, जयपुर द्वारा दिनांक 03.01.2020 को अमानक घोषित किया गया। अमानक उर्वरक निर्माण उर्वरक नियंत्रण आदेश 1985 के क्लोज 19(ए) का स्पष्ट उल्लंघन है एवं आवश्यक वस्तु अधिनियम की धारा 3/7 के अन्तर्गत दण्डनीय अपराध है।

प्रार्थी ने धारा 6ए(2) आवश्यक वस्तु अधिनियम के तहत अन्तरिम निस्तारण के आदेश प्रदान करने का अनुरोध किया है तथा जब्तशुदा उर्वरक को राजसात करने का निवेदन किया।

उक्त प्रार्थना पत्र के संदर्भ में इस न्यायालय द्वारा दिनांक 03.03.2022 को निर्णय पारित किया गया जिसमें अंकित किया गया कि "मैसर्स जयपुर बायोफर्टिलाइजर्स हीरावाला इण्डस्ट्रीज कानोता से मौके पर जब्त एवं आहरित नमूने के परीक्षण की रिपोर्ट में उर्वरक को अमानक घोषित

अतिरिक्त कलक्टर  
(तृतीय) जयपुर

किया गया है जो कि अमानक उर्वरक निर्माण, उर्वरक नियन्त्रण आदेश 1985 के क्लोज 19(ए) का स्पष्ट उल्लंघन है एवं आवश्यक वस्तु अधिनियम की धारा 3/7 के अन्तर्गत अवैध भण्डारण उपयोग एवं उपभोग किया जाना पुष्ट होता है।" निर्णयानुसार जब्तशुदा 100 लीटर Zinc Solubilizing Bacteria का नियमानुसार अंतिम निस्तारण करने के आदेश प्रदान किये गये।

उक्त आदेश की अपील होने पर माननीय न्यायालय अपर सेशन क्रम-3 जयपुर महानगर द्वारा पारित निर्णय दिनांक 17.10.2023 में अंकित किया गया है कि " न्यायालय अतिरिक्त जिला कलेक्टर एवं जिला मजिस्ट्रेट (तृतीय) जयपुर द्वारा अपने आलोच्य आदेश दिनांक 03.03.2022 में यह अंकित किया है कि पुनः परीक्षण करवाने के संबंध में अप्रार्थीगण द्वारा प्रमाणित दस्तावेज उपलब्ध नहीं करवाये गये हैं। जबकि इस संबंध में अपीलार्थीगण की ओर से अपील प्रस्तुत किये जाने से संबंधित तथ्य अपने जवाब में अंकित करते हुए फॉर्म नंबर 3 के संलग्न आवश्यक दस्तोवज प्रस्तुत किये गये, जिनके संबंध में विवेचन अंकित नहीं किया गया है। इस प्रकरण में अपीलार्थीगण की ओर से न्यायालय अतिरिक्त जिला कलेक्टर के समक्ष जवाब में जो आधार प्रकट किये गये हैं उनके संबंध में स्पष्ट रूप से उपलब्ध दस्तावेजों का विवेचन अंकित कर आदेश पारित नहीं किया जाना प्रकट होता है। अपील याचिका स्वीकार कर पारित आलोच्य आदेश दिनांक 03.03.2022 अपास्त किया जाकर पत्रावली पुनः इस संबंध में आदेश पारित करने हेतु प्रति प्रेषित की जाती है। "

पत्रावली इस न्यायालय में प्राप्त होने पर पुनः दर्ज रजिस्टर की गई। प्रार्थी को तलब किया गया। अप्रार्थी की ओर से अधिवक्ता श्री के.डी. शर्मा उपस्थित हुए।

अप्रार्थी ने जवाब प्रस्तुत किया जिसमें अंकित किया गया है कि अप्रार्थी संख्या 1 अरविन्द गुप्ता, मैसर्स जयपुर बायो फर्टिलाइजर्स के नाम से विभिन्न किस्मों के उर्वरकों का कारोबार एवं उनका उत्पादन करता आ रहा है, जिसके लिये अप्रार्थी ने अधिसूचित प्राधिकारी संयुक्त निदेशक कृषि (आदान), कृषि आयुक्तालय, राजस्थान सरकार से प्रमाण पत्र संख्या 634 दिनांक 31.07.2000 प्राप्त कर रखा है, जो दिनांक 26.03.2026 तक नवीनीकृत है। दौराने निरीक्षण उर्वरक निरीक्षक द्वारा जप्तशुदा नमूने को वास्ते परीक्षण दिनांक 6.12.2019 को राजकीय उर्वरक गुण नियन्त्रण प्रयोगशाला दुर्गापुरा में आदेश 1985 के खण्ड 30 (1) के प्रावधानों के तहत भेजा गया। दिनांक 03.01.2020 को राजकीय उर्वरक गुण नियन्त्रण प्रयोगशाला, दुर्गापुरा से उक्त नमूना कोड संख्या एलवाईएफ-09 को अमानक पाया, जिसकी सूचना आदेश 1985 के खण्ड 30 (2) के अन्तर्गत संयुक्त निदेशक कृषि, कृषि आयुक्तालय, राजस्थान जयपुर को भेजी गई। दिनांक 9.1.2020 को उर्वरक निरीक्षक ने उक्त आदेश के अन्तर्गत अप्रार्थी को कारण बताओ नोटिस भेजा, जिसमें यदि उपरोक्त विश्लेषण रिपोर्ट से असहमत हैं और नमूने का पुनः परीक्षण करवाना चाहते हैं तो परिणाम प्राप्ति के 30 दिवस के अन्दर अप्रारण्ट ऑथोरिटी एवं अधोहस्ताक्षरकर्ता को रैफरी नमूना पुनः विश्लेषण हेतु अपील कर सकते हैं। दिनांक 13.1.2020 को अप्रार्थीगण ने जरिये रजिस्टर्ड पत्र कारण बताओ नोटिस का जवाब भेजा, जिसमें राजकीय जैव उर्वरक गुण नियन्त्रण प्रयोगशाला, दुर्गापुरा जयपुर की रिपोर्ट से असन्तुष्ट होने का अंकन कर नमूने को पुनः परीक्षण हेतु रैफरी लैब में भिजवाने का निवेदन किया गया। उक्त प्रकरण में अप्रार्थीगण को कोई नोटिस प्राप्त नहीं हुआ तथा दिनांक 30.11.2021 को अप्रार्थीगण ने परिवादी के प्रार्थना पत्र का प्रत्युत्तर एवं लिखित अभ्यावेदन प्रस्तुत किया। अप्रार्थीगण द्वारा अभिपक्ष के समर्थन में दस्तावेजात प्रस्तुत किए। दिनांक 03.03.2022 को न्यायालय ने अधिग्रहित उर्वरक को राजसात करने का निर्णय पारित किया। जिसकी अपील दायर करने पर माननीय अपर जिला एवं सेशन न्यायाधीश क्रम 3 जयपुर महानगर प्रथम द्वारा निर्णय दिनांक 17.10.2023 पारित कर प्रकरण पुनः सुनवाई हेतु प्रतिप्रेषित किया गया। आदेश 1985 के खण्ड 28 (1) (ख) और 29 के अन्तर्गत अनुसूची 2 के भाग (क) में उर्वरकों के नमूनों की प्रक्रिया का उल्लेख किया गया है, परन्तु उर्वरक निरीक्षक ने नमूना लेने की प्रक्रिया की अनुपालना नहीं की। मौका पर्चा में मात्र यह लिखा है कि 'उर्वरकों के नमूने उर्वरक नियन्त्रण आदेश 1985 के खण्ड 28 (1) (बी) के तहत निर्धारित प्रक्रिया के अनुसार नमूने लिये गये। उपरोक्त सम्बन्ध में निम्न न्यायिक दृष्टान्त उल्लेखनीय है

1-1986 क्रिमीनल लॉ रिपोर्टर (राज०) 612

2-2013 (1) आर ए एफ (राज०) 77

अतिरिक्त कलेक्टर  
(तृतीय) जयपुर

3-2004 (1) क्रिमीनल केसेज 475

4-1990 (1) ई एफ आर. 219

भारत सरकार के आदेश दिनांक 15-11-2019 के पैरा संख्या द्वितीय व तृतीय में सेम्पलों की जांच, आदेश 1985 के तहत किये जाने के प्रावधान हैं। अप्रार्थीगण ने दिनांक 13-1-2020 को एलवाईएफ-09 नमूना के पुनः परीक्षण हेतु अपीलीय आयुक्त कृषि को की। उपरोक्त सम्बन्ध में निम्न न्यायिक विनिश्चय उल्लेखनीय है -

- 1- साक्ष्य अधिनियम की धारा 114 (च)
- 2- एआईआर 1991 दिल्ली 50
- 3- एआईआर 1994 (एपी) 102 पैरा सी

माननीय सर्वोच्च न्यायालय ने निम्न मामले में निर्णित किया है कि यदि परिवादी एवं अधिकारियों द्वारा दूसरे व तीसरे नमूने का परीक्षण नहीं करवाया जाता है तो यह भारतीय संविधान के अनुच्छेद 19 (1) (जी) एवं 21 का उल्लंघन होगा।

- 1- 2000 (1) ए एल.डी (क्रिमीनल) 268 डिस्ट्रिक्ट एवं सेशन जज गुन्दूर बनाम स्टेट ऑफ आन्ध्र प्रदेश
- 2- ए.आई आर. 1994 इलाहाबाद 164, मैसर्स जनता एग्रो फर्टिलाइजर्स मेरठ बनाम स्टेट ऑफ यूपी।

माननीय सर्वोच्च न्यायालय ने निम्न मामलों में निर्णय निर्णित किया है कि यदि परिवादी एवं अधिकारियों द्वारा दूसरे व तीसरे नमूने का परीक्षण नहीं करवाया जाता है तो यह भारतीय संविधान के अनुच्छेद 10 (1) (जी) एवं 21 का उल्लंघन होगा।



2000 (1) ए एल डी (क्रिमीनल) 268 (डिस्ट्रिक्ट व सेशन जज गुन्दूर बनाम स्टेट ऑफ आन्ध्र प्रदेश)

"A Division bench of this Court in Ushanna Goud vs Commission of Excise, 1993 ALT Supp (1) 209, held that the accused is entitled to get the sample tested through an independent agency and not providing the same will be violative on Articles 14 and 21 of Indian Constitution-

2- 1993 SUPPL. ALT 209

उशानान गौड़ एव अन्य बनाम स्टेट ऑफ आन्ध्र प्रदेश

चूंकि अप्रार्थीगण के उनके उत्पाद से उर्वरक के लिये गये नमूने का पुनः परीक्षण नहीं कराया गया, इसलिये उप-निदेशक कृषि (पौध व्याधि) एवं उर्वरक गुण नियन्त्रण प्रयोगशाला, दुर्गापुरा जयपुर की रिपोर्ट दिनांक 06.12.2019 अप्रार्थीगण के विरुद्ध नहीं पढ़ी जा सकती।

अन्त में निवेदन किया गया है कि प्रार्थना पत्र धारा 6-क आवश्यक वस्तु अधिनियम निरस्त फरमाया जावे तथा प्रकरण में कार्यवाही ड्रॉप फरमाई जाकर अभिगृहीत उर्वरक या उससे विक्रित राशि अप्रार्थीगण को वापस दिलाने के आदेश फरमाये जावे।


प्रार्थी पैरोकार सरकार की ओर से कुमारी लक्ष्मी यादव उपस्थित हुईं। बहस के दौरान कथन किया है कि FERTILISER (INORGANIC, ORGANIC OR MIXED)(CONTROL) ORDER, 1985 के SCHEDULE II PART A (e)(i) में अंकित है कि "The sample shall be kept in suitable, clean dry and air tight glass or screwed hard polythene bottle of about 400 gm capacity or in a thick gauged polythene bag and this shall be put in a cloth bag which shall be sealed with the Inspector's seal." के अनुसार प्लास्टिक बैग में लिये गये उर्वरक के नमूने प्रक्रिया का पालन करते हुए लिये गये थे। जिसका उल्लेख प्रार्थना पत्र के बिन्दू सं० 5 व 6 में किया गया है। पैरोकार सरकार द्वारा प्रार्थना पत्र में अंकित अन्य बिन्दुओं को दोहराते हुए जब्तशुदा उर्वरक को राजसात किये जाने का निवेदन किया है।

प्रार्थी पैरोकार

हमने प्रार्थना पत्र एवं उनके साथ पेश दरतावेज, जवाब अप्रार्थी लिखित बहस एवं अप्रार्थी द्वारा प्रस्तुत नजीरों, उभयपक्ष की बहस का अध्ययन व मनन किया। सम्मानपूर्वक अपीलीय न्यायालय के निर्णय का अवलोकन किया। नतीजन इस निष्कर्ष पर पहुंचते हैं कि FERTILISER (INORGANIC, ORGANIC OR MIXED)(CONTROL) ORDER, 1985 के SCHEDULE II PART A (e)(i) में अंकित है कि "The sample shall be kept in suitable, clean dry and air tight glass or screwed hard polythene bottle of about 400 gm capacity or in a thick gauged polythene bag and this shall be put in a cloth bag which shall be sealed with the Inspector's seal." के अनुसार स्पष्ट है कि प्लास्टिक बैग में लिये गये उर्वरक के नमूने प्रक्रिया का पालना करते हुए लिये गये थे। पुनः परीक्षण के लिए भेजे गये रजि. पत्र का कार्यालय में प्राप्त होने से संबंधित कोई रिकार्ड पत्रावली पर उपलब्ध नहीं है। प्रकरण में पुनः जांच करवाने हेतु अप्रार्थी को व्यक्तिगत प्रयास करने चाहिए थे जबकि अप्रार्थी द्वारा मात्र एक रजि. पत्र भिजवाकर इतिश्री कर ली गयी। प्रकरण में नमूने निर्धारित प्रक्रिया के तहत नहीं लिये गये तथा नमूने की दोबारा जांच करवाने बाबत प्रार्थना पत्र सक्षम कार्यालय में प्रस्तुत करने से संबंधित दोनों ही बातों को साबित करने में अप्रार्थी असफल रहा है। लिहाजा स्टेट फर्टिलाइजर क्वालिटी कंट्रोल लेबोरेटरी दुर्गापुरा, जयपुर की रिपोर्ट दिनांक 03.01.2020 में फर्टिलाइजर के नमूना रिपोर्ट में अंकित "The sample is not according to specification and fails in total viable propagules" से स्पष्ट है कि नमूना अमानक होने के कारण प्रार्थी द्वारा प्रस्तुत प्रार्थना पत्र धारा 6-ए, आवश्यक वस्तु अधिनियम 1955 स्वीकार किया जाता है। अतः जब्तशुदा उर्वरक को राजसात करने के आदेश दिये जाते हैं। सहायक निदेशक कृषि (वि.), सांगानेर, जयपुर को आदेशित किया जाता है कि वह राजसात किये गये Zinc Solubilizing Bacteria बैच नं. OR/13 (200 x 500) ml = 100 लीटर का नियमानुसार अंतिम निस्तारण करें। तदानुसार तहरीर जारी हो।

निर्णय आज दिनांक 29/08/2024 को खुले न्यायालय में सुनाया गया। पत्रावली बाद फैसल दर्ज नम्बर से कम हो। पत्रावली बाद तकमील तरतीब दाखिल दफ्तर हो।



  
(राजकुमार कस्वा)  
अति. जिला कलक्टर एवं  
जिला मजिस्ट्रेट (तृतीय)  
जयपुर